

LEĠISLAZZJONI SUSSIDJARJA 605.06**REGOLAMENTI DWAR GHOTJIET
TA' MANTENIMENT GHAL STUDENTI**

20 ta' Settembru, 2016

L-AVVIZ LEGALI 308 tal-2016, kif emendati bl-Avviz Legali 320 tal-2021.

1. It-titolu ta' dawn ir-regolamenti hu Regolamenti dwar Għotjiet ta' Manteniment għal Studenti. Titolu.

2. F'dawn ir-regolamenti, kemm-il darba r-rabta tal-kliem ma tkunx teħtieġ xort'oħra - Tifsir.

"il-Bord" tfisser il-Bord għall-Għotjiet ta' Manteniment għall-Istudenti mwaqqaf skont it-termini tat-Taqsima III;

"edukazzjoni avvanzata u oġħla" tfisser korsijiet li jkunu qed jiġu segwiti f'istituzzjonijiet post-sekondarji, vokazzjonali u terzjarji li jinkludu korsijiet ta' apprendistat;

"istituzzjonijiet edukattivi" tfisser l-istituzzjonijiet li hemm referenza għalihom fit-Taqsimiet I u II tal-iSkeda;

"livell edukattiv" tfisser il-livell tal-Qafas ta' Kwalifiki ta' Malta kif determinat mill-Kummissjoni għall-Edukazzjoni Avvanzata u Oġħla jew korp ieħor awtorizzat;

"il-Ministru" tfisser il-Ministru responsabbli għall-Edukazzjoni;

"għotjiet ta' manteniment" tfisser il-benefiċċji finanzjarji mogħtija lil studenti *full-time* post-sekondarji, vokazzjonali u terzjarji li jinkludu wkoll studenti li qed isegwu kors ta' apprendistat, kif indikat fl-iSkeda.

3. (1) Bla ħsara għal dak previst hawn aktar 'il quddiem, dawn ir-regolamenti japplikaw għal korsijiet post-sekondarji, vokazzjonali u terzjarji inklużi korsijiet ta' apprendistat.

Applikabilità.
Emendat:
A.L. 320 tal-2021.

(2) Studenti *full-time* li jsegwukorsta' edukazzjoni avvanzata u, jew edukazzjoni oġħla skont dawn ir-regolamenti wara li jispicċaw l-edukazzjoni sekondarja obbligatorja tagħhom u li javvanzaw fil-livell ta' studji tagħhom f'xi istituzzjoni edukattiva jkunu intitolati li jirċievu għotjiet ta' manteniment għall-istudenti kif murija hawn taħt, sakemm japplikaw fl-ewwel sena ta' studji tagħhom f'kull istituzzjoni jew kors għall-għotjiet ta' manteniment tal-istudenti u jkunu meqjusin eliġibbli skont dawn ir-regolamenti:

Iżda l-Bord għall-Għotjiet ta' Manteniment għall-Istudenti jista' johroġ linji gwida dwar il-proċess tal-applikazzjonijiet.

Taqsimha I - Eligibbiltà għall-Ghotjiet ta' Manteniment għall-Istudenti ta' studenti li jkunu qed isegwu kors ta' edukazzjoni oghla

Eligibbiltà għall-ghotjiet ta' manteniment għall-istudenti ta' studenti li jkunu qed isegwu kors ta' edukazzjoni oghla.
Emendat:
A.L. 320 tal-2021.

4. (1) L-ghotjiet ta' manteniment għall-istudenti jingħataw lil studenti *full-time* li jkunu reġistrati u aċċettati biex jattendu għal kors *full-time* bħal studenti regolari għal kors matul il-jum f'istituzzjonijiet edukattivi oghla kif approvati mill-Ministru għall-Edukazzjoni, wara applikazzjoni fuq bażi regolari kull sena u l-approvazzjoni, u dan ikopri studenti li daħlu permezz tal-klawsola ta' maturità skont ir-regolamenti tal-istituzzjonijiet edukattivi, u li:

L.S. 460.17

L.S. 217.04

- (a) huma ċittadini ta' Malta, jew għallinqas għandhom ġenitur wiehed b'ċittadinanza Maltija; jew huma ċittadini ta' Stat tal-Unjoni Ewropea u, jew taż-Żona Ekonomika Ewropea (kif imfisser fl-Ordni dwar il-Moviment Liberu ta' Ċittadini tal-Unjoni Ewropea u tal-Membri tal-Familji tagħhom u fir-Regolamenti dwar l-Immigrazzjoni, rispettivament għal ċittadini tal-Unjoni Ewropea u taż-Żona Ekonomika Ewropea) (sakemm tali persuna tkun kisbet residenza permanenti f'Malta skont l-Ordni dwar il-Moviment Liberu ta' Ċittadini tal-Unjoni Ewropea u tal-Membri tal-Familji tagħhom u r-Regolamenti dwar l-Immigrazzjoni rispettivament għal ċittadini tal-Unjoni Ewropea u taż-Żona Ekonomika Ewropea); jew ikun ċittadin ta' Stat tal-Unjoni Ewropea u, jew taż-Żona Ekonomika Ewropea li jkun qiegħed f'Malta jeżerċita d-drittijiet tiegħu skont it-Trattat bħala haddiem, persuna li taħdem għal rasha jew persuna li jkollha status bħal dan skont ir-Regolamenti dwar l-Immigrazzjoni; jew ċittadin ta' pajjiż terz li ngħata status ta' refuġjat u, jew status ta' resident għal terminu twil skont ir-Regolamenti dwar Status ta' Residenti li joqogħdu għal Żmien Twil Ċittadini ta' Pajjiżi Terzi) jew persuna li jkollha l-istess drittijiet bħal ċittadin tal-Unjoni Ewropea taħt il-ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u l-Komunità Ewropea tal-Enerġija Atomika; u

L.S. 217.05

- (b) għexu f'Malta għal perjodu ta' mhux inqas minn hames snin konsekuttivi minnufih qabel il-bidu tal-kors ta' studju relattiv:

Iżda għall-għan ewlieni tal-kalkolu tal-hames snin konsekuttivi meħtieġa taħt dawn ir-regolamenti, kull perjodu ta' żmien li matulu l-istudent kien jgħix barra minn Malta minhabba kura medika jew għan ieħor li l-Bord jista' jqis aċċettabbli ma jgħix meqjus bħala residenti barra minn Malta:

Iżda wkoll għal kull perjodu ta' żmien għal kwalunkwe għan ieħor li ma jitqiesx bħala aċċettabbli, il-Bord għandu jikkunsidra vjaġġ barra minn Malta ta' assenza ta' aktar minn sitt (6) xhur f'sena jew assenza totali ta' għaxar (10) xhur fil-hames (5) snin shaħ bħala interruzzjoni tal-htieġa ta' residenza ta' hames (5) snin; u

- (c) ikkompletaw it-terminu tagħhom ta' edukazzjoni obbligatorja; u
- (d) qed jattendu regolarment il-kors ta' edukazzjoni oghla u qed jagħmlu progress sodisfaċenti; u
- (e) mhumiex f'impjeg fiss jew *part-time* b'aktar minn għoxrin siegħa f'gimgha; u
- (f) qed jagħmlu progress fil-livell ta' studji tagħhom.

Il-progress fil-livell ta' studji jkun determinat skont il-livelli tal-Qafas ta' Kwalifiki ta' Malta kif stabbiliti mill-Kummissjoni Nazzjonali għal Edukazzjoni Avanzata u Oghla jew xi korp kompetenti ieħor.

(2) Fejn l-istruttura ta' kors partikolari hekk titlob, bħal ma hu l-każ ta' studenti li jkunu jsegwu kors ta' apprendistat, jew kors li jkun fih semestru tas-sajf, il-Bord jista' japprova l-hlas ta' għotja ta' manteniment ta' darba kull erba' (4) gimghat, u fejn ikun applikabbli, l-għotja supplementari, u, jew l-istipendju speċjali tal-apprendistat, waqt il-waqfa tas-sajf.

5. (1) Studenti li jikkwalifikaw u jkomplu jkunu eliġibbli għall-għotjiet ta' manteniment għall-istudenti taħt dawn ir-regolamenti għandhom jirċievu l-għotja ta' manteniment kif preskritt fit-Taqsima I tal-iSkeda. L-għotja annwali u l-għotja ta' darba għal korsijiet li jwasslu għal grad jithallsu fil-bidu tas-sena skolastika. Ikun hemm ukoll għaxar hlasijiet kull erba' gimghat għal kull sena akkademika li jinkludu l-waqfiet tal-Milied u l-Għid imma jeskludu il-waqfa tas-Sajf.

Rati ta' għotjiet ta' manteniment għall-istudenti għal korsijiet ta' edukazzjoni oghla.
Emendat:
A.L. 320 tal-2021.

(2) Fejn l-istruttura ta' kors partikolari titlob hekk, bħal ma hu l-każ ta' studenti li jkunu jattendu kors ta' apprendistat, il-Bord jista' japprova l-hlas ta' għotja ta' manteniment ta' darba kull erba' gimghat waqt il-waqfa tas-Sajf.

6. (1) Studenti li jikkwalifikaw għall-għotjiet ta' manteniment għall-istudenti taħt ir-regolament 4 u li minhabba f'xi tbatjiet u, jew sitwazzjonijiet umanitarji li jkunu msaħħa bi provi jitqiesu mill-Bord li jikkwalifikaw għall-għotja ta' manteniment supplementari, jirċievu għotja addizzjonali mal-istipendju ta' kull erba' gimghat skont ir-rati indikati fit-Taqsima I tal-iSkeda.

Għotjiet supplementari.
Emendat:
A.L. 320 tal-2021.

(2) Il-Bord jiddetermina l-eliġibbiltà tal-applikazzjoni għall-għotjiet ta' manteniment supplementari permezz ta' test tal-mezzi finanzjarji, fuq bażi ta' sena akkademika. Tingħata konsiderazzjoni xierqa lill-għadd ta' persuni li jabitaw fl-istess dar li jkunu għadhom għaddejnin bl-edukazzjoni tagħhom.

(3) Il-Bord għandu jkollu d-dritt li jwarrab it-test tal-mezzi finanzjarji fir-rigward ta':

- (a) studenti b'diżabilità fiżika u, jew intelletwali wara li jaċċerta ruħu x'inhu l-livell tad-diżabilità permezz ta' dokumentazzjoni maħruġa minn korpi awtorizzati; u, jew
- (b) studenti li jirrisjedu f'dar residenzjali għall-kura.

Korsijiet preskritti.
Emendat:
A.L. 320 tal-2021.

7. Il-Ministru jista', bi qbil mal-Ministru għall-Finanzi, jiddetermina dawk il-korsijiet f'edukazzjoni oghla bħala korsijiet preskritti u li għalihom għandha tiffhallas rata speċjali ta' ghotja ta' manteniment għall-istudenti kif ippubblikat mill-Bord.

Korsijiet ta' prijorità għolja.
Emendat:
A.L. 320 tal-2021.

8. Il-Ministru jista', bi qbil mal-Ministru għall-Finanzi, jiddetermina liema korsijiet f'edukazzjoni oghla għandhom jitqiesu bħala korsijiet ta' prijorità għolja u li għalihom għandha tiffhallas rata speċjali ta' ghotja ta' manteniment għall-istudenti kif ippubblikat mill-Bord.

Ġenitur wiehed li jirċievi l-għajjnuna soċjali.
Kap. 318.

9. Student li jikkwalifika għall-ghotjiet ta' manteniment għall-istudenti taht ir-regolament 4 u huwa ġenitur wiehed li qiegħed jirċievi l-għajjnuna soċjali skont l-Att dwar is-Sigurtà Soċjali, ikun wkoll eliġibbli għal ghotja skont ir-rati stabbiliti fit-Taqsima IV tal-Iskeda.

Taqsima II - Dispożizzjonijiet Ġenerali għall-Eliġibbiltà
għall-Ghotjiet ta' Manteniment għall-Istudenti u t-tnehhija
tad-dritt flimkien ma' rifużjonijiet

Impjieġ.
Emendat:
A.L. 320 tal-2021.

10. Studenti li għandhom impjieġ *full-time*, jaħdmu għal rashom *part-time*, jew għandhom impjieġ *part-time* ta' aktar minn għoxrin siegħa fil-ġimgħa jew li jinsabu fuq *leave* bi hlas mill-prinċipal ristettiv tagħhom, jew li jaċċettaw offerta li jidhlu għal kuntratt ma' min jimpjegahom fejn jintrabtu li jaħdmu għalih wara li jlestu il-kors, u li għalhekk jibbenefikaw minn paga, jew hlas maqbul waqt il-kors ta' studji, ma jiġux ikkunsidrati eliġibbli għall-ghotjiet ta' manteniment tal-istudenti:

Izda l-Bord jista' jitlob lill-istudenti biex jipprezentaw xhieda aċċettabbli għal dak hawn fuq imsemmi, bħal ma huma kuntratt ta' impjieġ, *pay slip*, dikjarazzjoni minn min iħaddem jew affidavit.

Studenti li jirrepetu sena u studenti li jagħmlu sena estiża jew sena addizzjonali.
Emendat:
A.L. 320 tal-2021.

11. (1) Studenti li huma meħtieġa jirrepetu sena tal-kors tal-istudji li jkunu qed isegwu jew li jkunu aċċettati mill-istituzzjoni edukattiva relattiva biex jagħmlu sena estiża jew sena addizzjonali li fiha huma mistennija li jattendu għall-kors ta' studji b'mod regolari, għandhom jirċievu matul is-sena li jkunu qegħdin jirrepetu jew is-sena estiża jew dik addizzjonali, l-istipendju ta' kull erba' (4) ġimgħat jew parti minnu skont il-kategoriji stabbiliti mill-Bord skont is-siġhat ta' attendenza:

Izda studenti li jirrepetu sena fil-kors ta' studji magħżul minnhom jew jagħmlu sena estiża jew sena addizzjonali jistgħu xorta japplikaw għall-ghotja supplimentari:

Izda wkoll studenti li jirrepetu sena fil-kors ta' studji magħżul minnhom jew jagħmlu sena estiża jew sean addizzjonali ma jkunux eliġibbli għall-ghotja annwali.

(2) Studenti li jkunu qed isegwu kors ta' revizjoni f'xi istitut post-sekondarju jitqiesu bħala li qegħdin jirrepetu sena għall-ghan ta' dawn ir-regolamenti u jirċievu, minbarra l-istipendju ta' kull erba' (4) ġimgħat, l-ghotja inizjali jew parti minnha jekk tkun saret kull rifużjoni dovuta.

12. (1) Studenti li l-progress tagħhom fil-kors ta' studji, kif assessjat permezz ta' proċeduri ta' verifiki perjodiċi stabbiliti mill-istituzzjoni edukattiva relattiva, jitqies li mhux sodisfaċenti, jew li ma jkunux qed jattendu regolarment il-kors, jitolfu d-dritt li jirċievu l-għotjiet ta' manteniment tal-istudenti jew parti minnu sakemm l-istituzzjoni edukattiva relevanti ma tiċċertifikax li l-istudenti reġgħu bdew jattendu regolarment u qegħdin jagħmlu progress sodisfaċenti.

Tnehhija tal-għotjiet ta' manteniment tal-istudenti u rifużjonijiet.
Emendat:
A.L. 320 tal-2021.

(2) Studenti li jirriżenjaw, jeħlu jew li ma josservawx ir-regolamenti tal-kors ikunu obbligati li jirrifondu l-għotja inizjali ta' manteniment li jkunu rċevew għal dak il-kors ta' studji u l-għotja ta' darba li rċevew għall-korsijiet li jwasslu għal grad, jekk ikun il-każ, jew parti minnu, skont kriterji determinati stabbiliti mill-Bord.

(3) Studenti li jitolqu mill-kors mingħajr ma jirriżenjaw uffiċjalment ikollhom jagħtu lura lill-Gvern l-għotja inizjali kollha ta' sena, l-għotja ta' darba li jkunu rċevew għal dak il-kors ta' studju fil-każ ta' kors li jwassal għal grad u l-ħlasijiet kollha ta' kull erba' (4) ġimghat, sakemm ma jiġix ippruvat għas-sodisfazzjon tal-Bord li l-istudent waqaf mill-kors tal-istudju tiegħu f'data speċifika.

(4) Studenti li jkunu rċevew xi somma li ma kienx jisthoqqilhom bhala għotjiet ta' manteniment għall-istudenti huma marbuta li jħallsu lura lill-Gvern ta' Malta dak l-ammont li jiġi ddeterminat mill-awtoritajiet rispettivi:

Iżda l-Bord ikollu d-dritt li jzomm kull għotja ta' manteniment futura għal studenti li għandhom ħlasijiet żejda stabbiliti pendent u li ma fittxewx ftehim rigward il-ħlas lura ta' ħlasijiet żejda mal-Ministeru għall-Edukazzjoni.

(5) Kull azzjoni meħuda taht dan ir-regolament tkun preskritta wara perjodu perentorju ta' ħames snin.

13. Studenti li jkunu qed isegwu t-tieni kors jew kors sussegwenti fuq livell magħruf aktar baxx jew wara li jkunu lestew jew parzjalment seggew kors ieħor ta' studji fuq l-istess livell ma jkunux intitolati li jirċievu l-għotjiet ta' manteniment għall-istudenti għal dak il-perjodu ta' żmien li hu ekwivalenti għall-perjodu li jkunu għamlu fil-kors ta' studju preċedenti, jekk għal dak il-kors ta' studju preċedenti kienu jirċievu l-għotjiet ta' manteniment għall-istudenti. Matul it-tieni kors jew dak sussegwenti dawn l-istudenti jkunu intitolati biss għall-għotjiet ta' manteniment għall-istudenti għall-perjodu ta' żmien li jkun għad jonqos wara tmiem il-perjodu tal-kors preċedenti jew għad-differenza fl-ammont tal-għotjiet ta' manteniment għall-istudenti jekk għat-tieni kors jew dak sussegwenti l-ammont ta' għotjiet ta' manteniment għall-istudenti jkunu oġhla:

Studenti li jsegwu t-tieni kors jew kors sussegwenti.
Emendat:
A.L. 320 tal-2021.

Iżda dawn is-sitwazzjonijiet li ġejjin ma jitqisux li jaqgħu fi ħdan l-ambitu ta' dan ir-regolament, jiġifieri:

- (a) bidla ta' darba minn kors edukattiv għal ieħor għal kull student li jonqos milli jtemm kors ta' studji u jagħzel li jibda' kors ieħor tal-istess livell jew ta' livell aktar baxx;
- (b) mogħdija għal kors ta' livell oġhla rikonoxxut minn dak li ġie kompletat qabel jew li ġie segwit

parzjalment;

- (c) kors ta' wara l-ewwel grad li jkun meħtieġ bhala rekwiżit minn qabel bil-ghan li jinkiseb *warrant* biex tiġi pprattikata professjoni, li jista' jinkludi, bhala parti minnu, programm preparatorju mhux klassifikat, jekk l-istudent ma kienx qiegħed jirċievi l-ghotjiet ta' manteniment tal-istudenti fuq l-istess livell;
- (d) studenti li jsegwu l-kors ta' Dottorat fil-Mediċina wara li jkunu temmew jew parzjalment segwew kors li jwassal għal grad:

Izda studenti li jsegwu l-kors ta' Baċellerat fix-Xjenza (bl-Unuri) fix-Xjenzi Mediċi (Sena *Intercalated*) u studenti li, wara li jkunu segwew dan il-kors, ikomplu l-istudji tagħhom bhala studenti tat-tielet sena fil-kors ta' Dottorat fil-Mediċina għandhom ikunu eliġibbli biex jirċievu l-ghotja ta' manteniment:

Izda wkoll studenti li jkunu qegħdin jattendu t-tieni kors, determinat bħal kors vokazzjonali, fil-Kulleġġ Malti tal-Arti, ix-Xjenza u t-Teknoloġija u li jkun kklassifikat sa Livell 4, wara li jkunu lestew jew parzjalment lestew kors ieħor fl-istess livell jew oġġla f'xi istituzzjoni edukattiva oħra, u b'hekk tnaqqas il-livell, jitqiesu eliġibbli għall-ghotja inizjali biss:

Izda wkoll l-Ministru jista', wara rakkomandazzjoni tal-Bord, jordna l-hlas tal-ghotjiet ta' manteniment għall-istudenti lil student li, skont dawn ir-regolamenti, ma jkunx eliġibbli li jirċievi ghotjiet ta' manteniment għall-istudenti minhabba f'ċirkostanzi speċjali eċċezzjonali.

Taqsimha III - Twaqqif tal-Bord għall-Ghotjiet ta' Manteniment għall-Istudenti

Twaqqif tal-Bord għall-Ghotjiet ta' Manteniment għall-Istudenti.

14. Għandu jitwaqqaf Bord għall-Ghotjiet ta' Manteniment għall-Istudenti li jimmaniġġa l-allokazzjoni tal-ghotjiet ta' manteniment għall-istudenti u biex jagħti pariri lill-Ministru dwar materji ta' politika relatati ma' dawn l-ghotjiet.

Għamla tal-Bord.
Emendat:
A.L. 320 tal-2021.

15. (1) Il-Bord jiġi appuntat mill-Ministru għal żmien ta' tliet (3) snin li jista' jiġi estiż, u jkun magħmul minn:

- (a) *Chairperson*;
- (b) membru nominat mill-Ministru;
- (c) membru nominat mill-Ministru għall-Finanzi;
- (d) membru nominat mill-Jobsplus;
- (e) membru nominat mir-Rettur tal-Università ta' Malta;
- (f) membru nominat mill-Prinċipal tal-Kulleġġ Malti tal-Arti, ix-Xjenza u t-Teknoloġija;
- (g) membru nominat mill-Kunsill Studenti Universitarji; u
- (h) membru nominat mill-Kunsill Studenti MCAST.

(2) Il-Ministru jappunta wkoll persuna biex taġixxi bhala

Segretarju tal-Bord u li tiżgura l-livelli meħtieġa ta' personali amministrattivi biex jgħin lill-Bord jaqdi dmirijietu b'mod effettiv u effiċjenti.

(3) Membri tal-Bord għandhom ikunu eligibbli għal hatra mill-ġdid.

(4) (a) Il-Bord għandu jiltaqa' kull meta jkun meħtieġ jew spedjenti, iżda f'ebda każ inqas minn darba fix-xahar.

(b) Il-Bord ma għandux jaġixxi jekk ma jkunx hemm preżenti *quorum* li jikkonsisti mhux f'inqas min-nofs in-numru tal-membri.

(c) Il-laqgħat tal-Bord għandhom jiġu preseduti miċ-chairperson jew, fl-assenza tiegħu, minn membru ieħor delegat miċ-chairperson.

(d) Deċiżjonijiet fejn ma jintlaħaq l-ebda kunsens għandhom jittieħdu b'maġġoranza tal-voti tal-membri preżenti u li jivvutaw u fil-każ ta' voti ndaqs, iċ-chairperson għandu jkollu u għandu jeżerċita t-tieni jew vot deċiżiv.

(e) Fejn membru jkun assenti, mingħajr ġustifikazzjoni, għal tliet (3) laqgħat konsekuttivi, il-Bord għandu jinforma lill-Ministru li jista' jipproċedi biex jissostitwixxi l-imsemmi membru.

16. Il-funzjonijiet tal-Bord ikunu li:

- (a) jimmaniġġa u jimmonitorja l-allokazzjoni effettiva u l-ħlas tal-ġhotjiet ta' manteniment għall-istudenti;
- (b) jifformula u regolarment jirrevedi proċeduri rigward l-assessjar, l-allokazzjoni, il-ħlas u l-jedd għall-kisba ta' ġhotjiet ta' manteniment;
- (c) jistabbilixxi kriterji u jassessja, jiddeċiedi u jirrevedi applikazzjonijiet għal ġhotjiet ta' manteniment supplimentari;
- (d) jistabbilixxi kriterji u jassessja, jiddeċiedi u jirrevedi applikazzjonijiet taħt kull skema oħra hekk kif ikun assenjat mill-Ministru minn żmien għal żmien;
- (e) jikkonsidra rapporti mgħoddija lilu minn awtoritajiet edukattivi kompetenti li jirrigwardaw il-progress akkademiku tal-istudenti u japplika sanzjonijiet meta ir-rekwiżiti minimi ma jintlaħqux;
- (f) jissorvelja l-immanġġjar u l-ħlasijiet tal-ġhotjiet tal-manteniment għall-istudenti u jieħu kull azzjoni neċessarja biex jiġbor lura kull ġhotja li nġhatat aktar milli kemm suppost;
- (g) jippjana u jimplimenta b'mod effettiv meta paragonat mal-ispiza involuta kull skema ta' esperjenza ta' xogħol tal-istudenti li l-Ministru jista', minn żmien għal żmien, jiddeċiedi li jipprovdi;

Funzjonijiet tal-Bord.
Emendat:
A.L. 320 tal-2021.

- (h) jirrakkomanda bidiliet għall-politika nazzjonali dwar l-għajjnuna finanzjarja għal edukazzjoni avvanzata u oġhla;
 - (i) iwettaq verifiki ma' awtoritajiet oħra dwar id-dokumenti u l-eżattezza tal-informazzjoni mogħtija minn applikanti; u
 - (j) jōhroġ u jippubblika linji gwida dwar l-appliazzjoni u l-amministrazzjoni ta' dawn ir-regolamenti.
-

Emendata:
A.L. 320 tal-2021.

SKEDA

Taqsim 1 - Studenti f'Korsijiet Edukattivi Post-Sekondarji u f'Korsijiet ta' Tahriġ Edukattiv Vokazzjonali

1. Rata fissa ta' €86.85 kull erba' ġimġhat li jithallsu bejn l-1 ta' Ottubru u t-30 ta' Ġunju tas-sena skolastika/akkademika jitqies bhala stipendju normali:

Izda r-rati tal-istipendju huma riveduti kull sena kalendarja skont iż-żieda tal-COLA.

2. Fil-każ ta' studenti li jattendu korsijiet fil-Kulleġġ Malti għall-Arti, ix-Xjenza u t-Teknoloġija, rata fissa ta' €86.85 kull erba' ġimġhat tithallas bejn l-1 ta' Ottubru u t-30 ta' Ġunju.

3. €232.94 huma disponibbli kull sena biex ikopru parzjalment spejjeż relatati ma' materjal u tagħmir edukattiv.

4. Għotja ta' manteniment supplimentari addizzjonali ta' €74.50 kull erba' ġimġhat tithallas skont id-dispożizzjonijiet tar-regolament 6:

Izda l-istudenti li jgħaddu għal kors ta' *top-up degree* fil-Kulleġġ Malti għall-Arti, ix-Xjenza u t-Teknoloġija jkollhom għad-disponibbiltà tagħhom €465.87 kull sena li fiha jattendu għal *top-up degree*, minflok €232.94, biex ikopru parzjalment spejjeż relatati ma' materjal u tagħmir edukattiv u għotja ta' darba ta' €465.87.

Għall-finijiet ta' din it-Taqsim tal-iSkeda, l-Istituzzjonijiet ta' Edukazzjoni u Tahriġ Post-Sekondarju jew Vokazzjonali approvati huma dawn li ġejjin:

Kulleġġ De La Salle (Sixth form)

Skola Sekondarja Gholja Giovanni Curmi

Junior College, Università ta' Malta

Kulleġġ San Alwiġi (Sixth Form)

Kulleġġ Malti tal-Arti, ix-Xjenza u t-Teknoloġija

Mikiel Anġ Refalo Upper Lyceum Ghawdex

L-Iskola Internazzjonali tal-Verdala

Il-Kulleġġ ta' St. Martin, is-Swatar

Il-Kulleġġ ta' St. Edwards, il-Kottonera

Is-Seminarju Maġġuri, Ghawdex

Il-Fondazzjoni tal-Ballet għaż-Żgħażaġh ta' Malta ("Diploma fiż-Żfin Professjonali")

Jobsplus

Programm Edukattiv GEM 16+

Aġenzija Żgħażaġh:

Izda l-istudenti jattendu l-Pont għall-Impjiegi tal-ETC ikunu eliġibbli awtomatikament għall-istipendju normali u l-għotja supplimentari imma ma jkunux eliġibbli għall-għotja ta' darba għaż-żmien stabbilit mill-ETC kif approvat mill-Bord.

Taqsimha II - Studenti f'Korsijiet fl-Universit  ta' Malta

A. Korsijiet tal-Grad Ġenerali (Livell 5 'il fuq)

1. Hlief għal studenti li jattendu għal korsijiet preskritti u elenkati hawn taht, rata fissa ta' €86.85 bħala stipendju normali kull erba' ġimgħat li tithallas bejn l-1 ta' Ottubru u t-30 ta' Ġunju.
2. Somma ta' €465.87 kull sena akkademika biex tkopri parzjalment l-ispejjeż relatati ma' materjal u tagħmir edukattiv.
3. Għotja ta' darba ta' €465.87.

B. Korsijiet ta' Ċertifikat u Diploma (Livell 5)

Studenti li, taht id-dispożizzjonijiet ta' dawn ir-regolamenti, qed jattendu għal kors *full-time* għal ċertifikat jew diploma fl-Universit  ta' Malta, jikkwalifikaw għall-għotja ta' manteniment li tinsab hawn għal kemm itul il-kors tal-istudji tagħhom:

1. Rata fissa ta' €86.85 kull erba' ġimgħat bejn l-1 ta' Ottubru u t-30 ta' Ġunju bħala stipendju normali.
2. Somma ta' €465.87 kull sena akkademika biex tkopri parzjalment l-ispejjeż relatati ma' materjal u tagħmir edukattiv.

Studenti li jsegwu kors għal ċertifikat fil-livell 4 jistgħu jkunu intitolati għall-istess għotjiet bħal dawk indikati fit-Taqsimha I ta' din l-Iskeda, kif jiġi deċiż mill-Bord.

Ċ. Programmi Preparatorji

Studenti li jsegwu programmi preparatorji għandhom ikunu eligibbli biss għar-rati ta' stipendju u l-għotja ta' kull sena indikati fis-sezzjonijiet rispettivi fuq imsemmija, sakemm il-Bord ma jiddeċidix mod ieħor.

D. Għotja ta' Manteniment Supplimentari

Studenti Universitarji li jkunu intitolati għal għotja ta' manteniment supplimentari skont id-dispożizzjonijiet tar-regolament 6 jithallsu dan li ġej, minflok l-ammonti previsti fis-Sezzjonijiet A u B ta' din it-Taqsimha:

- (a) studenti li jattendu għal korsijiet ta' grad ġenerali, diploma u ċertifikat:
 - (i) €291.62 kull erba' ġimgħat;
 - (ii) €582.34 kull sena;
 - (iii) għotja ta' darba ta' €582.34;
- (b) studenti li jattendu korsijiet preskritti:
 - (i) €291.62 kull erba' ġimgħat;
 - (ii) €698.81 kull sena;
 - (iii) għotja ta' darba ta' €698.81.

Taqsimha III - Korsijiet ta' Grad Preskritti

Studenti li, skont id-dispożizzjonijiet stabbiliti f'dawn ir-regolamenti, qed jattendu kors ta' grad *undergraduate full-time* fl-Universit  ta' Malta jew fl-MCAST kif preskritti jikkwalifikaw għall-għotja ta' manteniment skont kif ġej għal tul il-kors tal-istudji tagħhom:

1. Rata fissa ta' €151.99 kull erba' ġimgħat li jithallsu mill-bidu sa tmiem is-sena akkademika hija meqjusa bħala l-istipendju normali.
2. somma ta' €698.81 għal kull sena akkademika biex tkopri parzjalment l-ispejjeż relatati ma' materjal u tagħmir edukattiv.

3. ghotja ta' darba ta' €698.81.

Il-korsijiet preskritti huma dawk ippublikati mill-Bord fuq baži annwali.

Taqsimu IV - Ġenitur wiehed li jirċievi l-Għajnuna Soċjali

Kors li jwassal għal kwalifika li twassal għal livell ta' akkreditazzjoni	Ammont Massimu ta' Ghotja mħallsa f'Euro
3	200
4	350
5	500
6	700
7	900
8	1,000

Taqsimu V - Rati

Ir-rati kollha elenkati taht din l-Iskeda huma aġġornati, wara approvazzjoni mill-Ministru għall Edukazzjoni u l-Ministru għall-Finanzi, u huma ppublikati mill-Bord fuq baži ta' kull sena.

Taqsimu VI - Apprendistat

Studenti li jsegwu korsijiet li jinvolvu komponent mandatorju ta' apprendistat għandhom jirċievu ammont totali, meta jiġu inkluzi ghotjiet ta' manteniment (ikun x'ikun it-tip tal-ghotja) u l-ghotja minn min ihaddem, konformement mal-artikolu 15(1) tal-Att dwar Tagħlim ibbażat fuq ix-Xogħol u l-Apprendistat.

Il-Bord għandu jippubblika l-mod ta' kif jinħadem l-ammont.
